

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز پیر 2 ستمبر 2013

فہرست نشان زدہ سوالات اور جوابات

بابت

محکمہ امور پرورش حیوانات و ڈیری ڈویلپمنٹ

ضلع لاہور: ویٹرنری ہسپتالوں / مراکز کی تعداد و دیگر تفصیلات

***28:** میاں نصیر احمد: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) ضلع لاہور میں کل کتنے ویٹرنری ہسپتال / مراکز ہیں اور یہ کہاں کہاں واقع ہیں؟
 (ب) ان اداروں میں تعینات عملہ کی تعداد علیحدہ علیحدہ مرکز وائز کتنی ہے؟
 (ج) ان اداروں میں روزانہ اوسطاً کتنے جانور علاج کے لئے لائے جاتے ہیں؟
 (تاریخ وصولی یکم جون 2013 تا تاریخ تریسیل 17 جون 2013)

جواب

وزیر امور پرورش حیوانات و ڈیری ڈویلپمنٹ

- (الف) ضلع لاہور میں کل 23 سول ویٹرنری ہسپتال، 15 سول ڈسپنسریز اور 15 ویٹرنری مراکز ہیں۔ ان کی تفصیل (ضمیمہ "الف") ایوان کی میز پر رکھ دی گئی ہے۔
 (ب) ان اداروں میں تعینات عملہ کی تفصیل (ضمیمہ "ب") ایوان کی میز پر رکھ دی گئی ہے۔
 (ج) ضلع لاہور کے تمام ہسپتالوں / اداروں میں روزانہ تقریباً 650 جانوروں کا علاج کیا جاتا ہے۔
 (تاریخ وصولی جواب 20 اگست 2013)

صوبہ میں دودھ اور گوشت کی پیداوار بڑھانے والے فارمز کی تعداد و دیگر تفصیلات

***339:** محترمہ عائشہ جاوید: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) صوبہ پنجاب میں دودھ اور گوشت کی پیداوار بڑھانے کے لئے کتنے فارم موجود ہیں ان کے نام اور مقامات کے حوالے سے تفصیل فراہم کی جائے؟
 (ب) کیا مذکورہ فارموں میں ریسرچ ورک بھی کیا جا رہا ہے، اگر جواب ہاں میں ہے تو اس کی تفصیل سے آگاہ کیا جائے؟

(ج) کیا حکومت پرائیویٹ فارموں کے قیام کے لئے پرائیویٹ لوگوں کو سہولیات بھی دیتی ہے اگر ہاں تو سہولیات کے متعلق ایوان کو آگاہ کیا جائے؟

(تاریخ وصولی 13 جون 2013 تاریخ ترسیل 11 جولائی 2013)

جواب

وزیر امور پرورش حیوانات و ڈیری ڈویلپمنٹ

(الف) صوبہ پنجاب میں کل (22) لائیو سٹاک تجرباتی فارمز کام کر رہے ہیں جن میں سے 18 فارموں پر دودھ اور گوشت کی پیداوار بڑھانے کے لئے جانور پالے جاتے ہیں۔ یہ فارمز درج ذیل مقامات پر واقع ہیں:-

- 1- لائیو سٹاک تجرباتی فارم فاضل پور تحصیل راجن پور، ضلع راجن پور
- 2- لائیو سٹاک تجرباتی فارم رکھ غلاماں، تحصیل کلور کوٹ، ضلع بھکر
- 3- لائیو سٹاک تجرباتی فارم خوشاب تحصیل خوشاب ضلع خوشاب
- 4- لائیو سٹاک تجرباتی فارم، کلور کوٹ تحصیل کلور کوٹ ضلع بھکر
- 5- لائیو سٹاک تجرباتی فارم جگائیت پیر تحصیل خیرپور ٹامیوالی ضلع بہاولپور
- 6- لائیو سٹاک تجرباتی فارم شیرگرٹھ تحصیل اوکاڑہ ضلع اوکاڑہ
- 7- لائیو سٹاک تجرباتی فارم بھونیکہ تحصیل پتوکی ضلع قصور
- 8- لائیو سٹاک تجرباتی فارم چک کٹورہ تحصیل حاصل پور ضلع بہاولپور
- 9- لائیو سٹاک تجرباتی فارم ہارون آباد ضلع بہاولنگر
- 10- لائیو سٹاک تجرباتی فارم جہانگیر آباد ضلع خانیوال
- 11- لائیو سٹاک تجرباتی فارم خیری مورت ضلع اٹک
- 12- لائیو سٹاک تجرباتی فارم رکھ ڈیرہ چاہل ضلع لاہور
- 13- لائیو سٹاک تجرباتی فارم بہادر نگر ضلع اوکاڑہ
- 14- لائیو سٹاک تجرباتی فارم قادر آباد ضلع ساہیوال

- 15- لائیوسٹاک تجرباتی فارم رکھ ماہنی ضلع بھکر
 - 16- لائیوسٹاک تجرباتی فارم اللہ داد ضلع خانیوال
 - 17- لائیوسٹاک تجرباتی فارم رکھ خیریوالا ضلع لیہ
 - 18- لائیوسٹاک تجرباتی فارم خضر آباد ضلع سرگودھا
- (ب) ان فارموں پر کئے جانے والے ریسرچ ورک کی تفصیل درج ذیل ہے:-

- 1- جانوروں کی خالص علاقائی نسلوں کو محفوظ کرنا۔
 - 2- اعلیٰ اوصاف کے حامل سائنڈ بیل / بکرے اور چھترے پیدا کرنا۔
 - 3- اچھی قسم کے نر اور مادہ جانور پیدا کرنا۔
 - 4- پروجینی ٹیسٹنگ پروگرام کے لئے سازگار ماحول پیدا کرنا۔
 - 5- لائیوسٹاک کی بہتری اور سبز چارہ کی فی ایکڑ پیداوار بڑھانے کے لئے جدید طریقے اپنانا۔
 - 6- حیوانات کی ادویات اور حیاتیاتی عوامل پر تحقیق کرنا۔
 - 7- صوبہ بھر میں موجود تعلیمی اور تحقیقاتی اداروں کو تحقیق کے لئے سہولیات مہیا کرنا۔
- (ج) پرائیویٹ فارموں کے قیام کے لئے صوبہ بھر کے ویٹرنری ہسپتالوں میں تعینات ویٹرنری ڈاکٹرز، سرکاری فارمز پر تعینات عملہ اور 16 کوپروڈیوٹرز قائم ہیلپ لائن ہمہ وقت لوگوں کو پرائیویٹ فارمز کے قیام سے متعلقہ ہر طرح کی معلومات مہیا کر رہے ہیں۔ علاوہ ازیں پنجاب ایگریکلچر اینڈ میٹ

کپنی کے زیر اہتمام دو منصوبوں پر کام ہو رہا ہے۔ Save The calf اور Feed Lot

Fattening کے نام سے جاری ان منصوبوں کے تحت فارم کی تعمیر کے لئے ٹیکنیکل گائیڈ لائن،

فارم کے جانوروں کی فری ٹیکنگ، فری ویکسینیشن کے علاوہ چھ ماہ کی عمر تک کامیابی سے پالے جانے

والے کڑھوں / بچھڑوں کی تعداد کے مطابق فی بچھڑہ 3200 روپے جبکہ چار ماہ کے عرصہ تک

فیڈنگ کرنے پر فی جانور 1500 روپے ادا کئے جاتے ہیں۔

لائسٹاک اینڈ ڈیری ڈویلپمنٹ بورڈ کے زیر اہتمام فارمرز کو مصنوعی نسل کشی کی سہولت فراہم کی جاتی ہے۔ مختلف اضلاع میں خواتین کو تربیت فراہم کی گئی ہے تاکہ وہ فارمرز کو ان کی دہلیز پر جانوروں کی صحت اور خوراک سے متعلق مشورے دے سکیں۔ فارمرز کو سائیلیج کے فوائد سے آگاہ کرنے کے ساتھ ساتھ سائیلیج تیار کر کے مناسب نرخوں پر فراہم کیا جاتا ہے۔

(تاریخ وصولی جواب 30 اگست 2013)

ضلع راولپنڈی: ای ڈی اولائیو سٹاک کی تعیناتی و دیگر تفصیلات

*550: جناب محمد عارف عباسی: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) ضلع راولپنڈی میں موجود ای ڈی اولائیو سٹاک کب سے تعینات ہے؟
- (ب) کیا یہ درست ہے کہ ان کی راولپنڈی میں تعیناتی پانچ سال سے زیادہ ہو چکی ہے؟
- (ج) کیا مذکورہ ای ڈی او کا عرصہ تعیناتی حکومتی پالیسی اور قواعد و ضوابط کے مطابق ہے اگر نہیں تو کیا حکومت ان کو تبدیل کرنے کا ارادہ رکھتی ہے، اگر نہیں تو کیوں؟

(تاریخ وصولی 18 جون 2013 تاریخ ترسیل یکم جولائی 2013)

جواب

وزیر امور پرورش حیوانات و ڈیری ڈویلپمنٹ

(الف) ضلع راولپنڈی میں ای ڈی اولائیو سٹاک کی سیٹ نہ ہے۔

(ب) غیر متعلقہ

(ج) غیر متعلقہ

(تاریخ وصولی جواب 30 اگست 2013)

ضلع راولپنڈی: پانچ سال سے زائد ایک جگہ پر تعینات آفیسر کی ٹرانسفر کا معاملہ

*555: جناب محمد عارف عباسی: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) ضلع راولپنڈی میں ای ڈی اوزراعت کب سے تعینات ہے؟
- (ب) کیا یہ درست ہے کہ ان کی تعیناتی پانچ سال سے زیادہ ہو چکی ہے؟
- (ج) کیا مندرجہ بالا ای ڈی او کا عرصہ تعیناتی حکومتی پالیسی اور قواعد و ضوابط کے مطابق ہے، اگر نہیں تو کیا حکومت ان کو تبدیل کرنے کا ارادہ رکھتی ہے؟

(تاریخ وصولی 18 جون 2013 تاریخ ترسیل 18 جولائی 2013)

جواب

وزیر امور پرورش حیوانات و ڈیری ڈویلپمنٹ

- (الف) ضلع راولپنڈی میں ای ڈی اوزراعت مورخہ 17.11.2012 سے تعینات ہے۔
- (ب) ضلع راولپنڈی میں ای ڈی اوزراعت کی تعیناتی پانچ سال سے کم ہے۔
- (ج) مذکورہ بالا ای ڈی اوزراعت کا عرصہ تعیناتی ضلع راولپنڈی میں حکومتی پالیسی اور قواعد و ضوابط کے مطابق ہے۔

فی الحال حکومت ان کو تبدیل کرنے کا کوئی ارادہ نہیں رکھتی ہے۔

(تاریخ وصولی جواب 30 اگست 2013)

پنجاب میں گوشت کی پیداوار میں اضافہ کی تفصیلات

*636: محترمہ راحیلہ خادم حسین: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ پنجاب میں حلال گوشت کی قلت روز بروز بڑھ رہی ہے جس کی وجہ سے حلال گوشت کی قیمتوں میں آئے روز اضافہ ہو رہا ہے؟

(ب) کیا حکومت حلال گوشت کی پیداوار میں اضافہ کرنے کا ارادہ رکھتی ہے؟

(تاریخ وصولی 22 جون 2013 تاریخ ترسیل 19 جولائی 2013)

جواب

وزیر امور پرورش حیوانات و ڈیری ڈویلپمنٹ

(الف) یہ درست نہ ہے۔ پنجاب میں حلال گوشت کی کوئی کمی نہ ہے اور نہ ہی ان کی قیمتوں میں آئے روز اضافہ ہو رہا ہے۔

(ب) جی ہاں! محکمہ امور حیوانات حکومت پنجاب حلال گوشت کی پیداوار میں اضافہ کے لئے مختلف سکیموں کے تحت دن رات کوشاں ہے۔

(تاریخ وصولی جواب 30 اگست 2013)

لاہور: پنجاب ایگریکلچر اینڈ میٹ کمپنی کا قیام و دیگر تفصیلات

*1096: محترمہ فائزہ احمد ملک: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) پنجاب ایگریکلچر اینڈ میٹ کمپنی کب بنائی گئی ہے اور اس کو بنانے کی منظوری کس نے دی؟

(ب) اس کمپنی کا سال 2012-13 اور 2013-14 کا بجٹ کتنا ہے؟

(ج) اس کمپنی میں گریڈ 17 اور اوپر کی منظور شدہ اسامیاں کتنی ہیں، تفصیل گریڈ وائز بتائیں؟

(د) اس کمپنی نے سال 2012-13 کے دوران میٹ کی پیداوار میں اضافہ کے لئے کیا اقدامات

اٹھائے ہیں، تفصیلاً بیان کریں؟

(ہ) کیا یہ میٹ کمپنی لاہور کے شہریوں کو سستا اور معیاری گوشت فراہم کرنے میں کامیاب ہو رہی ہے؟

(تاریخ وصولی 5 جولائی 2013 تاریخ ترسیل 2 اگست 2013)

جواب

وزیر امور پرورش حیوانات و ڈیری ڈویلپمنٹ

(الف) پنجاب ایگریکلچر اینڈ میٹ کمپنی کا قیام 17 مارچ 2010 کو عمل میں آیا۔ اسکے قیام کی منظوری وزیر اعلیٰ پنجاب نے دی۔

(ب) اس کمپنی کا سال 2012-13 اور 2013-14 کا بجٹ درج ذیل ہے۔

سال	بجٹ
2012-13	103.338 ملین روپے
2013-14	204.331 ملین روپے

(ج) اس کمپنی میں سرکاری گریڈ نہیں ہوتے بلکہ کمپنی کے مرتب شدہ گریڈ ہیں جن کی تفصیل

Annex-A ایوان کی میز پر رکھ دی گئی ہے۔

(د) پنجاب ایگریکلچر اینڈ میٹ کمپنی نے سال 2012-13 کے دوران گوشت کی پیداوار میں اضافہ کے لئے مندرجہ ذیل اقدامات کئے ہیں۔

﴿کسانوں کی مفت فنی و تکنیکی تربیت﴾
 ﴿کسانوں کے رجسٹرڈ جانوروں کی مفت ویکسینیشن﴾
 ﴿کسانوں کے جانوروں کی مفت ٹیکنگ﴾

﴿کسانوں کو مالی معاونت کی فراہمی﴾ اس ضمن میں کٹابچاؤ پروگرام کے تحت چھ ماہ جانور پالنے پر 3200 روپے فی جانور جبکہ فیدلٹ فیڈنگ پروگرام کے تحت 4 ماہ تک جانور پالنے پر 1500 روپے فی جانور ادا کئے گئے۔

﴿﴾ کٹا بچاؤ پروگرام کے تحت کمپنی نے 1153 لائیو سٹاک فارمز رجسٹرڈ کئے جن میں جانوروں کی تعداد 26170 ہے۔ جنہیں 66.491 ملین روپے کی امدادی رقوم تقسیم کی جا چکی ہیں۔

﴿﴾ اسی طرح فیڈ لائٹ فیٹنگ پروگرام کے تحت اب تک پنجاب بھر میں 1859 لائیو سٹاک فارمز رجسٹرڈ کئے گئے ہیں۔ جن میں جانوروں کی تعداد 35,618 ہے اور 31,223 جانوروں کے عوض 1648 فارمز مالکان میں 52.98 ملین روپے امدادی رقوم ادا کی جا چکی ہیں جبکہ 211 جانور پال کسانوں کے 7.61 ملین روپے کی سبسڈی کے لئے دفتری کارروائی کی جا رہی ہے۔

(ہ) گوشت کی قیمت کا تعین پنجاب ایگریکلچر اینڈ میٹ کمپنی کے دائرہ اختیار میں نہ ہے۔ اس کمپنی کا مقصد تندرست اور صحت مند جانوروں کے گوشت کی پیداوار میں اضافہ کرنا اور جانوروں کو دور جدید کے تقاضوں کے مطابق حلال طریقہ سے ذبح کر کے فراہم کرنا ہے۔ تاکہ بیمار اور مردہ جانوروں کے ذبح پر قابو پا کر گوشت کا معیار بہتر بنایا جائے۔

(تاریخ و صولی جواب 30 اگست 2013)

رائے ممتاز حسین بابر
قائم مقام سیکرٹری

لاہور
مورخہ 30 اگست 2013

بروز پیر 2 ستمبر 2013 محکمہ امور پرورش حیوانات و ڈیری ڈویلپمنٹ کے سوالات و جوابات اور نام
اراکین اسمبلی

نمبر شمار	نام رکن اسمبلی	سوالات نمبر
1	میاں نصیر احمد	28
2	محترمہ عائشہ جاوید	339
3	جناب محمد عارف عباسی	555-550
4	محترمہ راحیلہ خادم حسین	636
5	محترمہ فائزہ احمد ملک	1096